

## Ichachan 56

1. Tudache iajun a katang?

-Ga tudache ichachan zo mante de Tumoni.

2. Yesusi ichachan zo tudajo de iajuno kiyang?

-Ga bboydiya zo ge meri ichachan de Yesusi yepongo.

3. Tudache iajun de mende k'ajine, du'ute sheo a katang?

-Ga eli de Tumon.

4. Zo ge yene ke boyo de i ke goro, tara gege al niye?

-Tara gege ddaddal sheshek na eli de Tumon teek ddulong.

-Set'ani mu dda eli de Tumon ortege liyok.

5. Zo ge yene ke boyo de i ke ddaro, tara gege al niye?

-Ede shik eli de Tumon na tasi ke yepka Tumay.

-Kiyene muy kichi kun na ede oyse Tuma bak shaw.

6. Zo ge yene ke boyo de birendo ulupo, tara gege al niye?

-Ede mu shik eli de Tumon na tasi ke yepka Tumay.

-Kiyene muy k'aro de anggu ge ayayo k'en eli ge de Tumon tuntok na ch'uriyese yebben dege bak.

7. Zo ge yene ke boyo de matiyo, tara gege al niye?

-Ede shik eli de Tumon ta tasi na yep Tuma so.

-Yesusi ichachan zo na ba baraboyo, alay zo liyok.

-Yesusi o dditka gene ddulduwa gonggulok teek.

-Yesusi o dditka gene hin ke eres tumu de buytiniy.

-Tumu ge dongo keno ge i niye?

## Gezeri Mark'osi 4:35-37

35-Ungojo dongo i ke bale ipayo, Yesusi elese dditka gene na sene: "Geres yecha tumuy bondong."

36-Ede oyse zo ge mero yongo bak na haye Yesusi ke ane iyese yongo gonggulo guruy. Gonggulana ge ayayo al yongo tumu ge ddoy ede.

37-Yongo juga de buytini ibba re na yich'ese ma ke de ma dibis gonggulo. Jufa dongo ddul yongo gongguluy.

-Yesusi o dditka gene hin ke eres tumuy na jufa de buytini ibba re kok.

-Jufa jufi sheshek na ma bungk'ili na hin ke haye gonggul ddoki.

-Dditka ge Yesusi ganggido ko ganggiyong?

-Ede ganggi sheshek.

-Ma hin ke haye gonggul ddoko, Yesusi ide?

## Gezeri Mark'osi 4:38

38-Yesusi i yongo gonggulo tolo na i'ing echite afalayo na unguso.

-Yesusi i gonggulo teek na unguso.

-Yesusi ga Tuma ts'ep kiyene muy nen mu ga me'en ts'ep.

-Enga Yesusi ichachan zo ungoch konang muuk.

-Na ch'uwa re dene moddos sheshek.

-Yesusi unguus gonggulo teek.

-Ma hin ke haye gonggul ddoki na dditka deshi katang?

Gezeri Mark'osi 4:38

38-Dditka gene ibbansi na sene: "Mende ichachane. Gihin ke gey ddoko. Moyech kuchu kuchu?"

-Dditka tasi ke ede resi Yesusi moy ede kuchu kuchu na eringeskangi.

-Kiyene muy Yesusi yel ede sheshek na eringes na uwang ko?

-Iyere Yesusi ibaysi zo ge nyerata sho'o.

-Kiyene muy meta jufa jufi sheshek na ma hin ke haye gonggul ddoki.

-Yesusi eringes na uwang ko?

-Yesusi deshi katang?

Gezeri Mark'osi 4:39

39-Yesusi ibba re na ddom jufa na elese ma gongo bungk'iliyo na sene: "Tey na i kuchu kuchuwo." Jufa dongo oysiye jufi bak na tumu mu iwa kuchu kuchu.

-Ke lele mende k'ek jufa o ma muuko anen?

-Ga Yesusi.

-Ke lele Yesusi ach ma penu na ma hatuwa tolak na boyo joyeboy.

-Mende ngar tumu de golono na zuk te Israeli eres bondongo anen?

-Ga Yesusi.

-Yesusi uwa a muuk bboydiya ga mende k'ek a muuko.

-Men kon chuch bero, ber dongo anen?

-Ga dene.

-Mokach kon kenji juwo, ju dongo anen?

-Ga dene.

-Ke lele Yesusi k'ek jufa na jufa ga dene so.

-Ke lele Yesusi k'ek tumuwan muuk na tumuwan ga gene so.

-Jufa o ma bboydiya Yesusi ga komorutege oluwa kuchu kuchu na teydaboy.

-Na ch'uwa tolo Yesusi or dditka gene na se niye?

Gezeri Mark'osi 4:40

40-Yesusi elese dditka na sene: "Edu ri'inseno ke metiyene kiyang? Ba yebben degu ortiyan unto?"

-Yesusi enget dditka gene na sene yebben degu unto ko?

-Yesusi ichachan dditka gene ch'olo.

-Kiyene muy yebben dege ane ga t'ini pos.

-Dditka a shio se niye?

Gezeri Mark'osi 4:41

41-Dditka ri'inse maddak na sene: "Woy. De ba elese jufa o tumu na shio anen?" Siyene na engedine ejugo giri giri.

-Iyere Yesusi push nyerata orte zowon liyok na dditka artaboy.

-Kiyene muy Yesusi ach jufa o ma penu na jufa o ma shik eli de Yesusi na dditka ane kargitong.

-Ch'uwa tolo Yesusi o dditka gene eres tumu na i niye?

Gezeri Mark'osi 5:1-4

1-Ede eres tumu de Galila na woch'i bondong ba de Gergesoni na,

2-Yesusi uruko gonggulo bako, mende nyere sho'o kun yecha bboy de jingo ale na are o nen.

3-Men diya remes yecha bboy de jingo ale na zo ch'ip na ch'ip shinay muy uwang.

4-Men diya sina o jara ch'ibine wodi ge mero shinay o ginda ge muwo. Nen k'en k'en shina ch'olo na hum ginda mu na mende komajun de shok nen na uwa unto.

-Orte mendu dongo nerata ge meri ale.

-Men dongo ibaysi saptene enene na ts'ep uwang.

-Zo ge ayay mu hin ke eringes neni na ch'ip nen shinay o ginday mu.

-Kiyene muy komache nyerataw ge al ortene ddaddal na nyerata hum shina o ginda mu.

-Men dongo ibaysi saptene na ts'ep uwang.

-Men dongo ga gensa de Set'ani so.

-Zo ge basine ba ge diya teeko muuk ga gensa ge Set'ani.

-Set'ani ch'iba zo muuk boy na ga komorute zowon muuk.

-Mende Ibaysine so ibaysi zo na uwado.

-Men dongo remes jingoy teek na deshi katang?

Gezeri Mark'osi 5:5

5-Pach o bal wowoy yecha bboy de jingo ale o rakoy na kut na chuchuch re beney ge leshida na limda.

-Bboyde nyerata deshiyese men dongo orong?

-Nyerata mar zo muuk.

-Set'ani o nyerata hin ke haye zo muuk ddoki.

-Wodi konang konang Set'ani o nyerata lut zo na irarese zo saptege ke de aga sheida.

-Na zo tasi ke Set'ani o nyerata aga sheiday.

-Kiyene muy Set'ani o nyerata irares zo saptege ke de aga sheida bboydiya hin ke lut zo na haye zo muuk ddoko.

-Mende nyerata sho'o a or Yesusiyo deshi katang?

Gezeri Mark'osi 5:6-7

6-Nen or Yesusi renak na jor na kone k'oma ba yongo sap te Yesusi na goyni na,

7-kut maddak na sene: "Inyu ay woche Tumon de

buyto Yesusi. Hini ke indiyani niyey? Ko'olen rongi ge Tumono na ke bulangiyan sho."

-Nyerata ge al orte mendu dongo teeko gay Yesusi.

-Nyerata ge al orte mendu dongo teek ri'inse Yesusi sheshek.

-Nyerata gay ke miroge Yesusi ongon ede muuk tumu de gowon teek.

-Tuma bboydiya k'en orte Set'ani o orte nyeratun muuk tuntoko, nyerata mar eli de Tumon na uwang.

-Nyerey de ingkar nyerata ge al orte mendu dongo teeko elese Yesusi na se niye?

Gezeri Mark'osi 5:8-9

8-Ya ga bboyde enga Yesusi eliyo nyere na senonone: "Nyere diya. Ok yongo orte mendu dongo liyoko."

9-Yesusi ch'uwa enget nen na sene: "Rongi genu anen?" Nen sene: "Eda bboyde ga meriyo, rongi gegay ga nyaman."

-Ba ge teek nyerata ge meri ale.

-Mende ingkar nyerata muuko ga Set'ani.

-Nyerey de ingkar nyerata ge al orte mendu dongo teeko eli wodi konang ch'uwa.

### Gezeri Mark'osi 5:10

10-Nyere dongo o'ol Yesusi na o'ol na o'ol gich ch'olo na nyerata ba ge dongo liyok ke pushiga na kalgitka yongo.

-Nyerata gay ke k'en orte Yesusi tuntok na uwangi.  
-Nyerata gay ke Yesusi k'en ortege tuntok maddaki.

-Zo ge tasi ke k'en orte Tumon tuntoko ga babi.  
-Zo ge yep nyerata mu ga babi.

-Zo ge hin ke nyerata ga komorta gegey ga babi.

-Zo gongo ga babi bboydiya miroge Yesusi ongon nyerata muuk tumu de gowon teeko.

-Nyerata a o'ol Yesusiyo, Yesusi deshi katang?

### Gezeri Mark'osi 5:11-14

11-Rakejo gaso chobba mero k'ey yongo.

12-Nyerata ch'uwa o'ol Yesusi na sene: "Dogani. Oagech goro na eda kat chobbak teek."

13-Yesusi yel na nyerata ngun yongo liyok na zik chobbak teek. Chobba ge bbon shiyo ramango jor ele ge gogak bak na posine tumuy teeko.

14-Zo ge ogoy chobba jor na elese ya zo ge remes katamayo o ge remes yecha katamay liyo: "An diya ba

katangi?" Ch'uwa zo muuk ngun na ordo.

-Ma haye chobba muuk ddok kiyene muy nyerata ddok hayong.

-Kiyang?

-Ga bboydiya orte nyeratun re unto.

-Nyerata ga wuru so.

-Yesusi nyerata ddok koyeng kiyang?

-Ga bboydiya ungojo dongo Yesusi hinongo.

-Kiyene muy miroge Yesusi ongon Set'ani o nyerata muuk tumu de gowon teek.

-Mende nyerata sho'o bayaboy ko?

### Gezeri Mark'osi 5:15

15-Balgede zo gongo ngun orte Yesusiyo, or mende enga nyerata ge mero shouwo, nen bare tara yama na bbulese afala na i yongo bbuyo. Ede artaby. Ede moy men dongo ri'insedo.

-Men dongo bayaboy.

-Men dongo ch'uwa ke gensa de Set'ani iyong.

-Men dongo meta ga woche Tumon so.

-Men dongo a baso, zo arshido ko?

Gezeri Mark'osi 5:16-17

16-Ge engu or yongo muuko, elese zo penu de Yesusi inchiyese mende engu nyerata shouwo o penu de chobbawuno.

17-Zo ge bawuno ch'uwa o'ol Yesusi na koysega ba dege bak na koka liyok.

-Zo gongo arshiyong.

-Zo gongo ga babi.

-Tuma Woch'o de i ke Mende Ibaysine kun orte zowon na hin ke ibaysi zoy.

-Kiyene muy zo gongo hinong.

-Zo gongo tasi chobba so.

-Zo gongo hay komache Set'ani liyok na hinong.

-Zo gongo hay komache geskinun liyok na hinong.

-Zo gongo hay komache resedun liyok na hinong.

-Zo gongo tasi chobba so.

-Zo ge meri iach zo gongo.

-Ede tasi tomokege so na eli de Tumon hinong.

-Tomok ibaysi zo na uwado ko?

-Uwang.

-Tomok ach zo shun de i ch'olo na uwado ko?

-Uwang.

-Mende engu nyerata sho'o koy orte Yesusi na se niye?

Gezeri Mark'osi 5:18-20

18-Yesusi ddul gongguloko, mende engu nyerata sho'o o'ol na sene: "Dogani. Kaddayen inyu."

19-Yesusi yongo yelong na sene: "Ok tuwok na ande buyto Komorut deshiyagen na bboyde or kichi denu na erngeseno. Elese zuk te genu."

20-Men dongo koy na elese ande Yesusi deshiyese zo ge al yecha katamay ge zo zeri ke tomono. Zo gongo ch'uwa sosoynedo.

-Meta orte mendu dongo mit'isete buytini iye na,

-Yesusi hin ke men dongo koy na mit'isi komache Tumoni.

-Yesusi hin ke men dongo koy na elese zo muuk bbyde Yesusi deshiyese nenoy.